



जानें कब आएगी सिनेमाघरों में आयुष्मान-रकुलप्रीत की फिल्म

पिछले काफी समय से आयुष्मान खुराना और रकुलप्रीत सिंह के लीड रोल वाली फिल्म डॉक्टर जी काफी चर्चा में रही है। जंगली पिक्चर्स के प्रॉडक्शन तले बन रही इस फिल्म की रिलीज डेट की घोषणा कर दी गई है। इस फिल्म में आयुष्मान खुराना और रकुलप्रीत सिंह के अलावा शेफाली शाह मुख्य किरदार में नजर आने वाली है। जंगली पिक्चर्स ने सोशल मीडिया पर घोषणा की है कि यह कैंपस ड्रामा-कॉमेडी फिल्म अगले साल 17 जून 2022 में सिनेमाघरों में रिलीज की जाएगी। फिल्म में आयुष्मान खुराना पहली बार एक गायनाकोलॉजिस्ट (महिलाओं के डॉक्टर) के किरदार में नजर आने वाले हैं। इस फिल्म का डायरेक्शन अनुभूति कश्यप कर रही है। फिल्म की शूटिंग पहले ही पूरी हो चुकी है और अब इसके पोस्ट प्रॉडक्शन का काम चल रहा है। बता दें कि रडॉक्टर जी से पहले आयुष्मान खुराना ने जंगली पिक्चर्स के साथ 2017 में बरेली की बर्फी और 2018 में बघाई हो जैसी सुपरहिट फिल्मों में दे चुके हैं। वर्क फ्रंट की बात करें तो आयुष्मान खुराना इससे पहले अमिताभ बच्चन के साथ फिल्म गुलाबो सितारो में नजर आए थे। इस फिल्म के अलावा अब वह अनेक और चंडीगढ़ करे आशिकी जैसी फिल्मों में भी नजर आएंगे। इन दोनों फिल्मों की शूटिंग भी पहले ही खत्म हो चुकी है।

विकी कौशल से शादी करने से पहले पूरे 1 महीने का ब्रेक लेंगी कटरीना कैफ?

बॉलिवुड लाइफ की एक रिपोर्ट की मानें तो कटरीना कैफ अपनी शादी की तैयारियों के लिए काम से पूरे 1 महीने का ब्रेक लेने की तैयारी कर रही हैं। अभी कटरीना अपनी आने वाली फिल्म सूर्यवंशी के प्रमोशन में बिजी हैं जो दिवाली के मौके पर 5 नवंबर को रिलीज होने जा रही है। सूर्यवंशी के रिलीज के बाद कटरीना एक बार फिर सलमान खान के साथ वाली फिल्म टाइगर 3 की शूटिंग शुरू कर देंगी। हालांकि ऐसा कहा जा रहा है कि टाइगर 3 की शूटिंग अगले साल 2022 में ही शुरू हो जाएगी। कहा जा रहा है कि टाइगर 3 की शूटिंग से पहले सलमान खान शाहरुख खान की फिल्म शपथान में अपने किरदार की शूटिंग पूरी करेंगे। शाहरुख ने भी अभी आर्यन की गिरफ्तारी के बाद से ही काम से ब्रेक ले रखा है। माना जा रहा है कि अब वह दिसंबर से शूटिंग शुरू कर सकते हैं। इस बीच कटरीना कैफ को पूरे एक महीने का खाली समय मिलने वाला है। इसी खाली समय में वह अपनी शादी की तैयारियां कर सकती हैं। बताया जा रहा है कि विकी कौशल और कटरीना की शादी 7 से 9 दिसंबर के बीच होगी।

आर्यन खान के लिए पर्सनल बॉडीगार्ड खोज रहे हैं शाहरुख और गौरी खान?



ड्रग्स केस में फंसे बॉलिवुड सुपरस्टार शाहरुख खान के बेटे आर्यन खान अब अपने घर पहुंच चुके हैं। शाहरुख और गौरी खान अब अपने बेटे आर्यन की सुरक्षा के प्रति काफी चिंतित हैं। एक हालिया रिपोर्ट की मानें तो शाहरुख अब आर्यन के लिए एक प्राइवेट बॉडीगार्ड की तलाश कर रहे हैं जो हर समय सुरक्षा के लिए खड़ा रहे। एक न्यूज पोर्टल की रिपोर्ट में दावा किया गया है कि जिस स्तर तक आर्यन खान का केस चला गया है उससे शाहरुख परेशान हो गए हैं। उनका मानना है कि अगर आर्यन के साथ एक निजी बॉडीगार्ड होता तो चीजें इतनी नहीं बिगड़तीं। अपने बॉडीगार्ड रवि सिंह की तरह शाहरुख अब आर्यन के लिए एक बॉडीगार्ड जल्द से जल्द रखने की सोच रहे हैं। खबर है कि आर्यन के लौटने के बाद शाहरुख और गौरी ने उनके लिए एक नया रूटीन प्लान बनाया है ताकि वह सड़मे से बाहर आ सकें। खबरों के मुताबिक कुछ दिनों तक आर्यन को घर से बाहर निकलने की भी इजाजत नहीं होगी क्योंकि घर के बाहर फैंस और मीडिया की भारी भीड़ इकट्ठी रहती है। इसके अलावा आर्यन को किसी भी तरह पार्टी या सार्वजनिक जगहों पर जाने से भी रोका जाएगा।

सिकंदर खेर ने मंकी मैन के लिए बढ़ाया 12 किलो वजन


अनुपम खेर और किरण खेर के बेटे सिकंदर खेर अपने पिता के नक्शेकदम पर चलते नजर आ रहे हैं। अनुपम खेर की तरह ही जल्द ही सिकंदर खेर भी हॉलिवुड फिल्म में डेब्यू करने जा रहे हैं। सिकंदर ने अपनी हॉलिवुड डेब्यू फिल्म के लिए तैयारी शुरू कर दी है। इसके फिल्म में अपने किरदार के लिए सिकंदर खेर को अपनी बॉडी पर काफी काम करना होगा।

मंकी मैन के लिए सिकंदर खेर ने 12 किलोग्राम वजन बढ़ाया है। सिकंदर की इस हॉलिवुड फिल्म का डायरेक्शन स्लमडॉग मिलियनेयर वाले ऐक्टर देव पटेल करने जा रहे हैं। इस फिल्म के बारे में बात करते हुए सिकंदर ने कहा, मंकी मैन मेरे लिए बहुत बड़ी ऑपरच्युनिटी है। इस फिल्म के जरिए मैं एकदम नए ऑडियंस के सामने पहुंच जाऊंगा। मैं इसके लिए अपने पूरे प्रयास लगाना चाहता हूँ। फिल्म में मेरे किरदार की काफी बल्की फीजिक है। इसके लिए मैं इसके लिए अपनी बॉडी पर बहुत मेहनत कर रहा हूँ। एक ऐक्टर को अपनी फिल्म के जैसा ही बढ़िया होना चाहिए। जिंदगी ने मुझे बहुत बड़ा मौका दिया है और मैं अपने किरदार में पूरी तरह ढलने के लिए खूब मेहनत कर रहा हूँ। सिकंदर ने आगे कहा, मेरे फिल्मों के कैरेक्टर मेरे लिए काफी निजी होते हैं। मैं उन किरदारों के जैसा दिखने की, सोचने की और उनकी ही तरह ऐक्ट करने की कोशिश करता हूँ। यह कहना गलत नहीं होगा कि मैं हर किरदार में घुस जाता हूँ। हां, यह बात मानने वाली है कि इसमें वक्त लगता है लेकिन इसके बाद मैं काफी आत्मविश्वास महसूस करता हूँ। मेरा यही आत्मविश्वास फिल्म मंकी मैन में मेरे किरदार को बताने के लिए काफी है। बॉलिवुड ऐक्टर अनुपम खेर ने अपने बेटे सिकंदर खेर को बर्थडे पर एक लंबी पोस्ट लिखते हुए विश किया है। इस पोस्ट में अनुपम ने सिकंदर से शादी के बारे में भी सवाल पूछ लिया है। इस मौके पर पिता अनुपम ने सिकंदर को सोशल मीडिया पर एक लंबी पोस्ट लिखकर बर्थडे विश किया है। अनुपम ने किरण और सिकंदर के साथ अपनी एक पुरानी तस्वीर शेयर करते हुए जन्मदिन के मौके



एजेंसी (वेब वार्ता न्यूज)

पद्मिनी कोल्हापुरे ने 56 की उम्र में चलाया आवाज का जादू



पद्मिनी कोल्हापुरे 1 नवंबर को अपना 56वां जन्मदिन सेलिब्रेट कर रही हैं और इस मौके पर उनकी फिल्म प्रेम रोग का पॉप्युलर गाना ये गलियां ये चौबारा एक बार फिर चर्चा में है। पद्मिनी कोल्हापुरे के जन्मदिन पर श्रद्धा कपूर ने एक मजेदार मोशन पोस्टर शेयर किया है, जिसमें वह अपनी आवाज में ये गलियां ये चौबारा गाना गाती दिख रही हैं।

राज कपूर की प्रेम रोग का यह गाना काफी पॉप्युलर रहा है जिसमें पद्मिनी कोल्हापुरे और ऋषि कपूर की जोड़ी साथ नजर आई थी। अब इसी गाने को एक बार फिर से रीक्रिएट किया गया है जिसे पद्मिनी कोल्हापुरे खुद अपनी आवाज में गाती दिख रही हैं। सारेगामा और धमाका रिकॉर्ड्स ने पद्मिनी कोल्हापुरे के जन्मदिन पर एक वीडियो जारी किया है। श्रद्धा कपूर ने अपना मौसी यानी पद्मिनी कोल्हापुरे के इसी गाने की एक झलक शेयर की है, जिसमें पद्मिनी अपनी सुरीली आवाज में इस गाने को गाती सुनाई दे रही हैं। याद दिला दें कि ये गलियां ये चौबारा गाने को फिल्म में लता मंगेशकर ने गाया था।

बता दें कि पद्मिनी ने अपने बेटे प्रियांक की कंपनी धमाका रिकॉर्ड्स के लिए यह गाना रिकॉर्ड किया है। इस वीडियो में न केवल पद्मिनी ने आवाज दी है बल्कि वह इसमें नजर भी आ रही हैं। श्रद्धा कपूर ने इसी गाने का एक मोशन पोस्ट शेयर करते हुए कैप्शन में लिखा है, श्मेरी खूबसूरत मासी और उनकी मीठी आवाज!!! काफी उत्साहित हूँ। जल्द आ रहा है। इस मोशन पोस्टर में पद्मिनी कोल्हापुरे एक बच्ची का हाथ पकड़ी नजर आ रही हैं, जो अगली तस्वीर में एक दुल्हन के अवतार में दिख रही हैं। पद्मिनी के इस पोस्टर को देखकर ऐसा लग रहा है कि इस वीडियो में मां-बेटी की कहानी है।